

RNI NO. : GUJ/GUJ/2013/66120



ચક્રવાત

રાજકોટથી પ્રસિદ્ધ થતું અને સમગ્ર ગુજરાતમાં બહોળો ફેલાવો ધરાવતું દૈનિક

● તા-૦૪-૦૩-૨૦૨૬, બુધવાર ● વિક્રમ સંવત - ૨૦૮૨ ● ફાગણ વદ - ૦૧ ● વર્ષ- ૧૩ અંક - ૩૫૪ ● કુલ પાના - ૦૪

● તંત્રી: જિજ્ઞેશ કાલાવડિયા ● મેનેજિંગ એડિટર : કાર્તિક મેઘપરા ● સહ તંત્રી : મુસ્તાક દિવાન ● હેડઓફિસ : B-513, 9 સ્કેવર બિલ્ડિંગ, નાના મવા મેઈન રોડ, રાજકોટ.

ઈરાનના રાષ્ટ્રપતિ ભવન પર ઈઝરાયલનો ભીષણ હુમલો

ઈઝરાયલ દ્વારા ૧૩૧થી વધુ શહેરોમાં થયેલા હુમલામાં અત્યાર સુધી ૭૮૭ લોકોના મોત થયા છે, ઈરાને

ઈરાન, તા.૦૪
ઈઝરાયલે ઈરાન સામે કરેલું યુદ્ધ ભીષણ તબક્કામાં પહોંચી ચૂક્યું છે. ઈઝરાયલના સુરક્ષા દળોએ (IDF) ૩ માર્ચે કબૂલ્યું હતું કે, 'અમે ઈરાનના રાષ્ટ્રપતિ ભવન સહિતના મુખ્ય મથકો પર એર સ્ટ્રાઈક કરી છે.' ઈઝરાયલે આ સ્થળને ઈરાની શાસનનું 'સૌથી મહત્વનું અને કેન્દ્રીય મુખ્યાલય' ગણાવ્યું હતું. બીજી તરફ ઈરાનની સરકારી મીડિયાના દાવા મુજબ અમેરિકા અને ઈઝરાયલ દ્વારા ૧૩૧થી વધુ શહેરોમાં થયેલા હુમલામાં અત્યાર સુધી ૭૮૭ લોકોના મોત થયા છે. ઈરાને 'ઝાયોનિસ્ટ-અમેરિકન આતંકવાદી હુમલો' ગણાવ્યો છે.




ઈરાનનો ઈઝરાયલ પર મોટો હુમલો

હતી. આ હુમલાથી ઈરાનના કમાન્ડ અને કંટ્રોલ સિસ્ટમને મોટું નુકસાન પહોંચ્યું છે. ઈઝરાયલ-અમેરિકાના સંયુક્ત હુમલામાં ઈરાનના સુપ્રીમ લીડર આયતુલ્લા અલી ખામેનેઈના મોત બાદ ઈરાને નવ દેશોમાં અમેરિકાના મિલિટરી બેઝ પર હુમલા કર્યા હતા. ઈરાને ૩ માર્ચે પણ રિયાધમાં અમેરિકન દૂતાવાસ પર ડ્રોન હુમલો કર્યો હતો, જ્યારે કુવૈતમાં પણ અમેરિકાના દૂતાવાસને કામચલાઉ ધોરણે બંધ કરવાની ફરજ પડી હતી. આ દરમિયાન અમેરિકન પ્રમુખ ડોનાલ્ડ ટ્રમ્પે કહ્યું હતું કે, હવે આ સંઘર્ષ લાંબો સમય ચાલી શકે છે, બીજી તરફ, પશ્ચિમ એશિયામાં વધી રહેલા આ ભીષણ તણાવ મુદ્દે ભારત સરકારે ઊંડી ચિંતા વ્યક્ત કરી છે. ભારતના વિદેશ મંત્રાલયે સત્તાવાર નિવેદનમાં કહ્યું છે કે, ખાડી દેશોમાં એક કરોડથી વધુ ભારતીયો છે, જેમની સુરક્ષા અમારી સૌથી મોટી પ્રાથમિકતા છે. વડાપ્રધાન મોદીએ પણ ઈઝરાયલના વડાપ્રધાન બેન્જામિન નેતન્યાહુ સાથે ટેલિફોનિક વાતચીત કરીને ભારતીયોની સલામતી અંગે ચિંતા વ્યક્ત કરી હતી. આ નિવેદનમાં ભારતે ભારતે તમામ દેશોના સાર્વભૌમત્વ અને પ્રાદેશિક અખંડિતતાનું સન્માન જાળવવા પર ભાર મૂકીને વાટાઘાટોથી વિવાદ ઉકેલવાની સલાહ આપી છે.

ઈન્ડોનેશિયામાં ૬.૨ની તીવ્રતાનો ભૂકંપ, લોકોમાં ભયનો માહોલ

આ ભૂકંપનું કેન્દ્ર પૃથ્વીની સપાટીથી માત્ર ૨૦ કિલોમીટર નીચે હતું, જે પ્રમાણમાં ઓછી ઊંડાઈ ગણાય છે

ઈન્ડોનેશિયા, તા.૦૪
વિશ્વભરમાં ભૂકંપની વધતી જતી ઘટનાઓ વચ્ચે મંગળવારે ઈન્ડોનેશિયા ફરી એકવાર કુદરતી આપત્તિનો ભોગ બન્યું છે. મંગળવારે સવારે ઈન્ડોનેશિયાના સુમાત્રા ટાપુ નજીક અત્યંત શક્તિશાળી ભૂકંપના આંચકા અનુભવાયા હતા, જેના કારણે લોકોમાં ભારે ભયનો માહોલ જોવા મળ્યો હતો. નેશનલ સેન્ટર ફોર સિસ્મોલોજી (NCS) દ્વારા જાહેર કરવામાં આવેલા ડેટા અનુસાર, મંગળવારે સવારે ભારતીય સમય મુજબ અંદાજે ૧૦:૨૬ વાગ્યે આ ભૂકંપ આવ્યો હતો. રિક્ટર સ્કેલ પર તેની તીવ્રતા ૬.૨ માપવામાં આવી હતી. આ ભૂકંપનું કેન્દ્ર પૃથ્વીની સપાટીથી માત્ર ૨૦ કિલોમીટર નીચે હતું, જે પ્રમાણમાં ઓછી ઊંડાઈ ગણાય છે. ઊંડાઈ ઓછી હોવાને કારણે આંચકાની તીવ્રતા વધુ અનુભવાઈ હતી.



ટેક્ટોનિક પ્લેટો એકબીજા સાથે અથડાય છે, પરિણામે અહીં વારંવાર ભૂકંપ અને જ્વાળામુખી વિસ્ફોટ જેવી ઘટનાઓ બનતી રહે છે. રાહતની વાત એ છે કે આટલી મોટી તીવ્રતા હોવા છતાં, હજુ સુધી કોઈ મોટી જાનહાનિ કે ઈમારતો ધરાશયી થવાના અહેવાલ પ્રાપ્ત થયા નથી. સ્થાનિક વહીવટીતંત્ર દ્વારા દરિયાકાંઠાના વિસ્તારોમાં નજર રાખવામાં આવી રહી છે. છેલ્લા કેટલાક સમયથી તુર્કી અને સીરિયા જેવા દેશોમાં આવેલા વિનાશક ભૂકંપને કારણે લોકોમાં આ કુદરતી આકત પ્રત્યે ભારે સંવેદનશીલતા અને ડર જોવા મળી રહ્યો છે.

તેહરાનના ટ્રાફિક કેમેરા બંધ પામેનેઈના મોતનું કારણ

તેહરાનમાં ઈર-ઈર લાગેલા સુરક્ષા કેમેરા અને એક્ષિયન અલ્ગોરિથમની મદદથી આખી વ્યૂહનીતિ ઘડવામાં આવી હતી

નવી દિલ્હી, તા.૦૪
ઈઝરાયલની ગુમચર સંસ્થાઓએ તેહરાનના ટ્રાફિક કેમેરા અને મોબાઈલ નેટવર્ક હેક કરીને ઈરાનના સર્વોચ્ચ નેતા આયતુલ્લા અલી ખામેનેઈની જાસૂસી કરી હોવાનો ચોકવનારો ખુલાસો થયો છે. અહેવાલો મુજબ, આ ઇઈ-ટેક જાસૂસી દ્વારા ઈરાની જનરલ કાસિમ સુલેમાની અને તેમના સાથીઓની હલ્યા પહેલા જ ઈઝરાયલી અધિકારીઓએ ખામેનેઈ ક્યાં રહે છે અને ક્યાં કામ કરે છે તેની ચોક્કસ માહિતી મેળવી લીધી હતી. તેહરાનમાં ઈર-ઈર લાગેલા સુરક્ષા કેમેરા અને એક્ષિયન અલ્ગોરિથમની મદદથી આખી વ્યૂહનીતિ ઘડવામાં આવી હતી. રસપ્રદ વાત એ છે કે ઈરાને આ સુરક્ષા કેમેરા અને મોબાઈલ નેટવર્ક પોતાના નાગરિકો અને વિરોધ પ્રદર્શન કરનારાઓ પર નજર રાખવા માટે લગાવ્યા હતા, પરંતુ ઈઝરાયલ અને અમેરિકાની ગુમચર એજન્સીઓએ આ જ ઈન્ફ્રાસ્ટ્રક્ચરનો ઉપયોગ ઈરાની સરકાર વિરુદ્ધ કર્યો હતો. તેહરાનની સૌથી સુરક્ષિત ગણાતી 'પાશ્વર સ્ટ્રીટ' પર લાગેલા કેમેરા દ્વારા વીડિયો સિગ્નલ મેળવેને તેને ઈઝરાયલના સર્વર પર મોકલવામાં આવ્યા હતા. આ ડેટા દ્વારા ખામેનેઈના બોડીગાર્ડ્સની હિલચાલ અને તેમની શિફ્ટ પેટર્ન પણ જાણી લેવામાં આવી હતી. જાસૂસી સંસ્થાઓએ મોબાઈલ નેટવર્ક હેક કરીને ખામેનેઈની સુરક્ષા ટીમની 'પેટર્ન ઓફ લાઈફ' એટલે કે તેમની રોજિંદી આદતો, ઘરના સરનામા અને અવરજવરના રસ્તાઓ શોધી કાઢ્યા હતા.

યુદ્ધ વચ્ચે અમેરિકા બાદ હવે ઈરાનમાં ભૂકંપ, ૪.૩ તીવ્રતા નોંધાઈ

અમેરિકન જિયોલોજિકલ સર્વે એ કહ્યું કે, ભૂકંપની તીવ્રતા રિક્ટર સ્કેલ પર ૪.૩ હતી. ભૂકંપનું કેન્દ્ર બિંદુ જમીનથી ૧૦ કિલોમીટર ઊંડે હતું



નવી દિલ્હી, તા.૦૪
ઈઝરાયલ-અમેરિકા અને ઈરાન વચ્ચે ચાલી રહેલા યુદ્ધ વચ્ચે અમેરિકા બાદ ઈરાનમાં ૪.૩ની તીવ્રતાનો ભૂકંપ આવ્યો છે. આ ભૂકંપ ઈરાનના ગેરાશ વિસ્તારમાં આવ્યો છે. અમેરિકન જિયોલોજિકલ સર્વે(USGS)એ કહ્યું કે, ભૂકંપની તીવ્રતા રિક્ટર સ્કેલ પર ૪.૩ હતી. ભૂકંપનું કેન્દ્ર બિંદુ જમીનથી ૧૦ કિલોમીટર ઊંડે હતું. ગેરાશ ઈરાનના ફાર્સ વિસ્તારમાં આવેલું એક શહેર છે. ઈરાન દુનિયાના સૌથી ભૂકંપીય સક્રીય દેશોમાંથી એક છે, કારણ કે અહીં અરેબિયન પ્લેટ અને યુરેશિયનની ટક્કરથી જાગ્રોસ ફોલ્ટ શ્રેણી બનેલી

છે. ગેરાશ આ બેલ્ટનો ભાગ છે. આ વિસ્તારમાં ૪થી ૫ મેગિટ્યુડનો ભૂકંપ સામાન્ય છે. જોકે, યુદ્ધ વચ્ચે આવેલા ભૂકંપને એક્સપર્ટ શંકાની નજરે જોઈ રહ્યા છે. માનવામાં આવી રહ્યું છે કે, ઈરાન પોતાની ન્યુક્લિયર શક્તિનું પ્રદર્શન કરવા માટે ન્યુક્લિયર ટેસ્ટિંગ કરી શકે છે. ઈરાન સાથે યુદ્ધ વચ્ચે અમેરિકાના નેવાડા વિસ્તારમાં ભૂકંપના આંચકા અનુભવાયા હતા. અમેરિકાની ન્યુક્લિયર ટેસ્ટિંગ સાઈટ પર ભૂકંપના આંચકા અનુભવાયા હતા. યુદ્ધની સ્થિતિ વચ્ચે અમેરિકા ન્યુક્લિયર ટ્રાયલ કરતું હોવાની સંભાવના છે. છેલ્લા કેટલાક દિવસોમાં, યુએસ જીઓલોજિકલ સર્વે(USGS) એ નેવાડામાં આવેલા ટોનોપા ટેસ્ટ રેન્જ, જે 'એરિયા ૫' તરીકે ઓળખાય છે, તેની આસપાસ ૧૬ મધ્યમ તીવ્રતાના ભૂકંપ નોંધ્યા છે. આ તમામ ભૂકંપની તીવ્રતા રિક્ટર સ્કેલ પર ૨.૫ થી વધુ નોંધાઈ છે. નોંધનીય છે કે 'એરિયા ૫' અને તેનું વિશ્વપ્રસિદ્ધ પડોશી મથક 'એરિયા ૫૧', બંને લાંસ વેગાસની ઉત્તરે આવેલા એક વિશાળ સંકુલનો ભાગ છે, જેને 'નેવાડા ટેસ્ટ એન્ડ ટ્રેનિંગ રેન્જ'(NTTR) કહેવામાં આવે છે.

અમેરિકાના ટેક્સાસમાં એક ભયાનક ગોળીબારની ઘટના બની

૨૧ વર્ષીય ભારતીય મૂળની વિદ્યાર્થીની સવિતા શાન અને અન્ય એક વ્યક્તિએ પોતાનો જીવ ગુમાવ્યો છે

ટેક્સાસ, તા.૦૪
અમેરિકાના ટેક્સાસ રાજ્યની રાજધાની ઓસ્ટિનમાં રવિવારે વહેલી સવારે એક ભયાનક ગોળીબારની ઘટના બની, જેમાં ૨૧ વર્ષીય ભારતીય મૂળની વિદ્યાર્થીની સવિતા શાન અને અન્ય એક વ્યક્તિએ પોતાનો જીવ ગુમાવ્યો છે. આ હુમલામાં ૧૪ અન્ય લોકો ગંભીર રીતે ઘાયલ થયા છે. આ ઘટનાએ સમગ્ર અમેરિકામાં વસતા ભારતીય સમુદાય અને વિદ્યાર્થીઓમાં ફાળ પાડી દીધી છે.



લખેલું શર્ટ પહેલું હતું. શનિવારે અમેરિકા અને ઈઝરાયેલ દ્વારા ઈરાન પર કરવામાં આવેલા હુમલાના બીજા જ દિવસે આ ઘટના બની હોવાથી FBI આને આતંકવાદી કાવતરું માની રહી છે. FBI ના ડિરેક્ટર કાશ પટેલે જણાવ્યું છે કે દેશભરમાં સુરક્ષા એજન્સીઓને હાઈ એલર્ટ પર રાખવામાં આવી છે. સવિતા શાન ટેક્સાસ યુનિવર્સિટીની એક અત્યંત તેજસ્વી વિદ્યાર્થીની હતી. તે અર્થશાસ્ત્ર અને મેનેજમેન્ટ ઈન્ફર્મેશન સિસ્ટમ્સમાં ડ્યુઅલ બેચલર ડિગ્રી મેળવી રહી હતી અને આ વર્ષે જ સ્નાતક થવાની હતી. યુનિવર્સિટીના પ્રમુખ જીમ ડેવિસે તેને અંજલિ આપતા કહ્યું કે સવિતા "દુનિયા બદલવાની ક્ષમતા" ધરાવતી યુવતી હતી.

ઈરાનના સર્વોચ્ચ નેતા ખામેનેઈનું ઈન્ડિયા કનેક્શન

૧૯૭૯ની ઈસ્લામિક ક્રાંતિનું નેતૃત્વ કરીને રૂહોલ્લાહ ખોમેનીએ ઈરાનની રાજકીય વ્યવસ્થાને જડમૂળથી બદલી નાખી હતી

નવી દિલ્હી, તા.૦૪
મધ્ય-પૂર્વમાં ચાલી રહેલા યુદ્ધના શરૂઆતના તબક્કામાં જ અમેરિકા-ઈઝરાયલના હુમલામાં ઈરાનના સર્વોચ્ચ નેતા આયતુલ્લા અલી ખામેનેઈનું મૃત્યુ થયું. ઈરાનના સર્વોચ્ચ સત્તા પાસે રાજકીય, ધાર્મિક અને સૈન્યના સંપૂર્ણ અધિકાર હોય છે. 'સુપ્રીમ લીડર'નું જે પદ ખામેનેઈ ભોગવતા હતા, તેની શરૂઆત આયતુલ્લા રૂહોલ્લાહ ખોમેનીએ કરી હતી. ૧૯૭૯ની ઈસ્લામિક ક્રાંતિનું નેતૃત્વ કરીને રૂહોલ્લાહ ખોમેનીએ ઈરાનની રાજકીય વ્યવસ્થાને જડમૂળથી બદલી નાખી હતી. રસપ્રદ વાત એ છે કે ખોમેનીના પારિવારિક મૂળિયાં ભારતમાં છે. હા, ખોમેનીના પરદાદા ઉત્તર પ્રદેશમાં જન્મ્યા હતા અને તેમનું જીવન પણ અહીં જ વીત્યું હતું. ઈરાનના પ્રથમ સર્વોચ્ચ નેતા આયતુલ્લાહ રૂહોલ્લાહ ખોમેની હતા. ૧૯૭૯ની ઈસ્લામિક ક્રાંતિ દરમિયાન તેમણે પશ્ચિમ સમર્થિત શાહ મોહમ્મદ રઝા પહલવીને હટાવી દીધા અને ઈરાનને ઈસ્લામિક રિપબ્લિકમાં પરિવર્તિત કર્યું. ખોમેની માનતા હતા કે ધર્મ અને રાજકારણ



અલગ નથી. તેમની માન્યતા હતી કે, 'ઈસ્લામ પોતે રાજકારણ છે.' તેમની તસ્વીરો આજે પણ ઈરાનમાં ચલણી નોટો, સ્કૂલો અને જાહેર ઈમારતો પર જોવા મળે છે. તેઓ ૧૯૮૯ સુધી ઈરાનના સર્વોચ્ચ પદે રહ્યા હતા. ખોમેનીના દાદા સૈયદ અહમદ મુસાવી 'હિન્દી'નો જન્મ ઉત્તર પ્રદેશના બારાબંકી નજીક થયો હતો. તેમણે પોતાના ભારતીય મૂળ દર્શાવવા માટે 'હિન્દી' ઉપનામ અપનાવ્યું હતું. તેમણે પોતાના પરિવારને શિયા ધાર્મિક પરંપરા વારસામાં આપી હતી.

સૈયદ અહમદ મુસાવી હિન્દીના પૂર્વજો સત્તરમી સદીમાં ઈરાનથી ભારત આવીને વસ્યા હતા. અહમદ હિન્દીનો જન્મ વર્ષ ૧૮૦૦ની આસપાસ ઉત્તર પ્રદેશના બારાબંકી નજીક થયો હતો. તે ગાળામાં મુઘલ સામ્રાજ્યનું પતન થઈ રહ્યું હતું અને બ્રિટિશ શાસન મજબૂત બની રહ્યું હતું. ભારત છોડીને મધ્ય-પૂર્વ જતા રહ્યા હતા. તેઓ સૌપ્રથમ 'નજફ' (આજનું ઈરાક) ગયા કારણ કે, ત્યાં શિયા મુસ્લિમો માટે પવિત્ર સ્થળ ગણાતી હઝરત અલીની દરગાહ છે. ત્યારબાદ ઈસ. ૧૮૩૪ સુધીમાં તેઓ ઈરાનના ખોમેન શહેરમાં જઈ વસ્યા હતા. ખોમેન શહેરમાં અહમદ હિન્દીએ ઘર ખરીદ્યું અને પરિવાર સ્થાપ્યો. તેમણે ત્રણ લગ્ન કર્યાં, જેનાથી તેમને પાંચ સંતાન થયાં. તેમના એક પુત્ર મુસ્તાક મુસાવી હતા, જે રૂહોલ્લાહ ખોમેનીના પિતા હતા. અહમદ હિન્દી જીવનભર 'હિન્દી' ઉપનામ રાખતા રહ્યા, જેથી તેમના ભારતીય મૂળની ઓળખ જીવંત રહે. તેમનું અવસાન ૧૮૬૯માં થયું હતું. તેમને કરબલામાં દફનાવવામાં આવ્યા હતા. ખોમેનીનો જન્મ તેમના દાદાના અવસાન પછી થયો હતો. આમ છતાં પરિવાર દ્વારા સંચાલિત ધાર્મિક સ્થળો, આધ્યાત્મિકતા અને સામાજિક જવાબદારીની ભાવનાએ તેમના વ્યક્તિત્વ અને રાજકીય દિશાને અસર કરી. આ વારસાએ ઈરાનના ભવિષ્યને આકાર આપ્યો, એક એવી ક્રાંતિ થકી, જેણે દેશને ધર્મશાહી રાજ્યમાં પરિવર્તિત કર્યો અને પશ્ચિમ એશિયાના રાજકીય સમીકરણો બદલી નાખ્યાં. ભારત અને ઈરાન વચ્ચે સદીઓથી સાંસ્કૃતિક, ધાર્મિક અને વેપારી સંબંધો રહ્યા છે. મુઘલ યુગ, સૂફી પરંપરા અને શિયા ધાર્મિક કેન્દ્રો વચ્ચેના સંપર્કો આ જોડાણને મજબૂત બનાવતા રહ્યા છે. અહમદ હિન્દીની જીવનયાત્રા આ ઐતિહાસિક સાંસ્કૃતિક આપ-લેનું જીવંત ઉદાહરણ છે.

આજનો તંત્રીલેખ

જિજ્ઞેશ કાલાપડિયા

ઈરાન અમેરિકા યુધ્ધ થી ભારતમાં ઓઈલ કટોકટી ની સંભાવના

ઈરાન અને અમેરિકા (સાથે ઈઝરાયલ) વચ્ચેના વર્તમાન યુદ્ધ/સંઘર્ષથી ભારતમાં ઓઈલ (ફૂડ તેલ) કટોકટીની સંભાવના મૂળ જ ઊભી છે, પરંતુ તે તાત્કાલિક પૂર્ણ સંકટમાં ફેરવાય તેવું હજુ નથી. માર્ચ ૨૦૨૬ના શરૂઆતમાં યુએસ-ઈઝરાયલના હુમલાઓ પછી ઈરાનને જવાબી કાર્યવાહી કરી છે, જેમાં સ્ટ્રેટ ઓફ હોમુઝ (Strait of Hormuz) પર વ્યવહારિક અસર પડી છે.

મુખ્ય કારણો અને અસરો:
- સ્ટ્રેટ ઓફ હોમુઝ વિશ્વના લગભગ ૨૦% તેલનું પરિવહન કરે છે. ભારતના કુલ ફૂડ ઓઈલ આયાતના ૪૦-૫૦% (લગભગ ૨.૫-૨.૭ મિલિયન બેરલ પ્રતિ દિવસ) આ રસ્તેથી આવે છે (મુખ્યત્વે ઈરાક, સાઉદી અરબિયા, યુએઈ, કુવૈતથી).
- યુદ્ધને કારણે શિપિંગમાં વિશેષ, ઊંચા ઈન્શ્યોરન્સ રેટ અને ઈરાનના હુમલાઓથી આ રૂટ હાલમાં અસરગ્રસ્ત છે અને કેટલાક અહેવાલો અનુસાર અસરકારક રીતે બંધ જેવું થયું છે.
- પરિણામે ફૂડ ઓઈલના ભાવમાં તીવ્ર વધારો થયો છે (લગભગ ૬-૧૦% અથવા વધુ, \$77-82 પ્રતિ બેરલ સુધી પહોંચ્યા છે).

ભારત પર સંભવિત અસરો:
- ઓઈલ કટોકટીની સંભાવના: ભારત ૮૫-૯૦% તેલ આયાત કરે છે. જો આ રૂટ લાંબા સમય માટે બંધ રહે તો સંભાવ્યમાં ખાધ આવી શકે છે. હાલમાં સ્ટોક ૫૦-૬૦ દિવસનો છે, પરંતુ લાંબા વિશેષથી પેટ્રોલ-ડીઝલના ભાવ વધી શકે છે અને અછતનો ભય છે.
- **આર્થિક અસર:** દર \$1 વધારાથી આયાત બિલમાં \$2 બિલિયન વધે છે. રૂપિયો નબળો પડે, કુલાવો વધે, CAD (કરંટ એકાઉન્ટ ડેફિસિટ) વધે, અને GDP પર અસર પડે.
- **અન્ય અસરો:** એરલાઈન્સ, ટ્રાન્સપોર્ટ, ઉદ્યોગો પર ખર્ચ વધે; ગલ્ફમાં રહેતા ભારતીયો (૧૦ મિલિયન+) અને વેપાર પણ અસરગ્રસ્ત.

ભારત સરકાર અને કંપનીઓની તૈયારી:
- રિફાઈનરીઓ અલ્ટરનેટિવ સ્ત્રોત (રશિયા, યુએસ, વેનેઝુએલા વગેરે) શોધી રહી છે.
- સ્ટ્રેટેજિક રિઝર્વ્સનો ઉપયોગ અને ડાયવર્સિફિકેશનની યોજના છે.
- હાલમાં તાત્કાલિક અછત નથી, પરંતુ ભાવ વધારો અને વોલેટિલિટી છે.
- આ સ્થિતિ ઝડપથી બદલાઈ શકે છે. જો યુદ્ધ લાંબુ ચાલે અને હોમુઝ પર પૂર્ણ બ્લોકેજ આવે તો ગંભીર ઓઈલ કટોકટી આવી શકે છે, જેમ કે યુક્રેન યુદ્ધમાં જોવા મળ્યું હતું. હાલ તો ઊંચા ભાવ અને આર્થિક દબાણ જરૂર છે.

દેશભરના રાશનકાર્ડ ધારકોના હિતમાં કેન્દ્ર સરકારે લીધો મોટો નિર્ણય

પુરવઠા વિભાગે પણ તેની મંજૂરી આપી દીધી છે, જેના કારણે લાભાર્થીઓ અને રાશન દુકાનદારો બંનેને રાહત મળશે

મુંબઈ, તા.૦૪
દેશભરમાં અમલી વન નેશન વન રેશન કાર્ડ યોજનાને એપ્રિલથી મોટો વેગ મળશે. પોટેબિલિટી દ્વારા અનાજ વિતરણ પર લાગેલા રાશન દુકાનદારોના કોટાના પ્રતિબંધોને હટાવવાનો નિર્ણય લેવામાં આવ્યો છે. પુરવઠા વિભાગે પણ તેની મંજૂરી આપી દીધી છે, જેના કારણે લાભાર્થીઓ અને રાશન દુકાનદારો બંનેને રાહત મળશે.
રાષ્ટ્રીય અન્ન સુરક્ષા કાયદા હેઠળ પાત્ર પરિવારોને સસ્તામાં અનાજ મળે તે માટે કેન્દ્ર અને રાજ્ય સરકાર દ્વારા વિતરણ વ્યવસ્થામાં સતત સુધારા કરવામાં આવી રહ્યા છે. પોટેબિલિટી સુવિધા શરૂ થયા બાદ લાભાર્થીઓને દેશના કોઈપણ સસ્તા અનાજ દુકાનમાંથી રાશન લેવા મંજૂરી મળી છે; પરંતુ દુકાનદારોના નક્કી કોટાને કારણે કેટલીક જગ્યાએ ટેકનિકલ અડચણો ઊભી થઈ રહી હતી. હવે આ અડચણ દૂર થશે.
રાશન દુકાનદારોના સંગઠનોએ પોટેબિલિટી લેવડ-દેવડ વધવાના કારણે વધારાના ૧૦થી ૧૫ ટકા અનાજ કોટા આપવાની માગ કરી હતી. ઘણાં શહેરોમાં પ્રવાસી મજૂરો મોટી સંખ્યામાં રાશન લઈ રહ્યાં છે. જેના કારણે મૂળ દુકાનદારોના કોટાનું અનાજ ઓછું પડી રહ્યું હતું. સરકારે આ માગને માન્ય રાખી અને ૧ એપ્રિલથી માગ અનુસાર વધારાનું અનાજ ઉપલબ્ધ કરાવવામાં આવશે. જેથી દુકાનદારોનો સ્ટોક ઓછો પડવાની સમસ્યા દૂર થશે.



દુકાન બદલવાની આઝાદી મળી ચૂકી છે. રોજગાર, શિક્ષણ કે અન્ય કારણોસર શહેરમાં સ્થળાંતર કરતા પરિવારો અને એક રાજ્યમાંથી બીજા રાજ્યમાં રોજ રળવા આવતા પ્રવાસી મજૂરોને આ સુવિધાથી મોટો ફાયદો મળશે.
દેશના રાશન કાર્ડ કોઈ એક જ દુકાન સાથે જોડાયેલું હોવાથી પોટેબિલિટી લેવડ-દેવડમાં સમસ્યા આવતી હતી. નવા નિર્ણય પછી કોઈપણ રાજ્ય કે શહેરના રાશન કાર્ડધારકોને દેશની કોઈપણ માન્ય રાશન દુકાનમાંથી અનાજ મેળવવું સરળ બની જશે. તેનાથી લાભાર્થીઓની સંખ્યા વધવાની પણ શક્યતા છે.
૧ એપ્રિલથી પોટેબિલિટી માટે વધારાનો અનાજ કોટા મળશે. માગ અનુસાર દુકાનદારોને વધારાનો સ્ટોક મંજૂર કરવામાં આવ્યો છે. હવે દેશના કોઈપણ વિસ્તારમાં સસ્તું અનાજ ઉપલબ્ધ થઈ શકશે. જેનાથી લાભાર્થીઓને મોટી રાહત મળશે. આ નિર્ણયથી કોઈપણ પાત્ર લાભાર્થી અનાજથી વંચિત રહેશે નહીં, એવો વિશ્વાસ વ્યક્ત કરવામાં આવ્યો છે. ખાસ કરીને અન્ય વિસ્તારોમાં કામ કરવા જતા પ્રવાસી મજૂરોને તેનો સીધો લાભ મળશે.

કુવૈતમાં યુએસ એફ-૧૫ ફાઈટર જેટ થયું કેશ

કેશનો વીડિયો પણ સામે આવ્યો છે એફ-૧૫ ફાઈટર જેટને વિશ્વના સૌથી ઘાતક અને અદ્યતન વિમાનોમાંનું એક માનવામાં આવે છે

નવી દિલ્હી, તા.૦૪
મધ્ય પૂર્વમાં આજે ત્રીજા દિવસે પણ ભયંકર યુદ્ધ ચાલી રહ્યું છે. ઈઝરાયલ અને અમેરિકા ઈરાન પર ભારે બોમ્બરો કરી રહ્યા છે, જ્યારે બીજી તરફ ઈરાન ઈઝરાયલ અને અન્ય દેશોમાં સ્થિત યુએસ બેઝને નિશાન બનાવી રહ્યું છે. આ સંઘર્ષ વચ્ચે, યોકાબનારા સમાચાર સામે આવ્યા છે. અહેવાલો અનુસાર, કુવૈતમાં યુએસ એફ-૧૫ ફાઈટર જેટ કેશ થયું છે. કેશનો વીડિયો પણ સામે આવ્યો છે. એફ-૧૫ ફાઈટર જેટને વિશ્વના સૌથી ઘાતક અને અદ્યતન વિમાનોમાંનું એક માનવામાં આવે છે. ઈરાન સાથે જોડાયેલા ઘણા હેન્ડલ્સ દાવો કર્યો છે કે કુવૈતમાં કેશ થયેલા યુએસ એફ-૧૫ ફાઈટર જેટને ગોળી મારી દેવામાં આવ્યું હતું. વીડિયોમાં વિમાનમાં હવામાં આગ લાગી હોવાનું દર્શાવવામાં આવ્યું છે. ત્યારબાદ વિમાન કેશ થતાં પહેલાં ઘણા સમય સુધી ફરતું રહે છે. પાયલોટ સુરક્ષિત હોવાનું જાણવા મળ્યું છે. જોકે, યુએસ સેના કે કુવૈત સેનાએ હજુ સુધી આ સમાચારની પુષ્ટિ કરી નથી. ઘટનાનું કારણ તપાસ હેઠળ છે.
કુવૈત સંરક્ષણ મંત્રાલયના સત્તાવાર પ્રવક્તાએ જણાવ્યું હતું કે, “આજે સવારે ઘણા યુએસ યુદ્ધ વિમાનો કેશ થયા હતા, અને તેમના તમામ પાઈલટ્સ હજુ પણ ચાલુ છે, અને તે ક્યારે બંધ થશે તે કહેવું મુશ્કેલ છે.”

UAE માં ફસાયેલા ભારતીયોને આજથી સ્વદેશ પરત લવાશે

ફસાયેલા મુસાફરોને સુરક્ષિત રીતે વતન પરત લાવવા માટે ભારતની અગ્રણી એરલાઈન સ્પાઈસજેટે કમર કસી છે

નવી દિલ્હી, તા.૦૪
ઈરાન અને અમેરિકા-ઈઝરાયલ વચ્ચે ફાટી નીકળેલા ભયાનક યુદ્ધને કારણે પશ્ચિમ એશિયાની સ્થિતિ અત્યંત ગંભીર બની ગઈ છે. ઈરાન દ્વારા અમેરિકા એરબેઝ અને ખાડી દેશોના વિવિધ વિસ્તારોમાં કરવામાં આવતા મિસાઈલ હુમલાઓને કારણે હવાઈ માર્ગ વારંવાર બંધ થઈ રહ્યું છે. આ અનિશ્ચિતતા વચ્ચે સંયુક્ત આરબ અમીરાત ના વિવિધ શહેરોમાં હજારો ભારતીય નાગરિકો ફસાઈ ગયા છે. આ મુસાફરોને સુરક્ષિત રીતે વતન પરત લાવવા માટે ભારતની અગ્રણી એરલાઈન સ્પાઈસજેટે કમર કસી છે.
સ્પાઈસજેટે જાહેરાત કરી છે કે તેઓ આજથી જઈના હવાઈ માર્ગથી ભારત માટે ચાર ખાસ ફ્લાઈટ્સ ચલાવશે. આ ફ્લાઈટ્સ ભારતના ત્રણ મુખ્ય શહેરોમાં લેન્ડ થશે.

મુંબઈ: બે ખાસ ફ્લાઈટ્સ મુંબઈ પહોંચશે. દિલ્હી: એક ફ્લાઈટ દિલ્હી માટે રવાના થશે. કોચી: દક્ષિણ ભારતના મુસાફરો માટે એક ફ્લાઈટ કોચી જશે.
આ સિવાય, ૪ માર્ચથી હુજૈરાહ અને દિલ્હી તેમજ મુંબઈ વચ્ચેની નિયમિત ફ્લાઈટ્સ પણ ફરી શરૂ કરવામાં આવશે, જેથી કનેક્ટિવિટી સામાન્ય બની શકે. એરલાઈન સત્તાવાળાઓએ જણાવ્યું છે કે જો જરૂર પડશે અને મંજૂરી મળશે તો ભવિષ્યમાં વધુ ફ્લાઈટ્સનું આયોજન પણ કરવામાં આવશે.
સ્પાઈસજેટના ચેરમેન અને મેનેજિંગ ડિરેક્ટર અજય સિંહે આ કપરી પરિસ્થિતિમાં માનવતાવાદી અભિગમ અપનાવ્યો છે. તેમણે જણાવ્યું હતું કે, “અત્યારે અમારી સૌથી મોટી પ્રાથમિકતા એ ભારતીય નાગરિકોને મદદ કરવાની છે જેઓ વિદેશમાં અનિશ્ચિતતાનો સામનો કરી રહ્યા છે. અમે ભારત સરકાર અને સ્થાનિક સત્તાવાળાઓના આભારી છીએ જેમણે આ ખાસ સેવાઓ માટે ઝડપી મંજૂરી આપી છે. સ્પાઈસજેટ હંમેશા મુશ્કેલીના સમયે દેશના લોકોની સેવા કરવા માટે તૈયાર છે.”
ઉલ્લેખનીય છે કે સ્પાઈસજેટ ભારતની સૌથી મોટી પ્રાદેશિક એરલાઈન્સમાંની એક છે. તેના કાફલામાં ઓઈંગ ૭૩૭ અને ઊ-૪૦૦ જેવા આધુનિક વિમાનો છે. ‘ઉડાન’ યોજના હેઠળ પણ આ એરલાઈન દેશના ખૂણેખૂણે સેવા આપી રહી છે. ખાસ કરીને મુસાફરોની આરામદાયક મુસાફરી માટે તે ‘સ્પાઈસમેક્સ’ જેવી વિશેષ બેઠક વ્યવસ્થા માટે પણ જાણીતી છે. આ સંકટના સમયે સ્પાઈસજેટના આ પગલાથી માત્ર ફસાયેલા મુસાફરોને જ નહીં, પરંતુ ભારતમાં રહેલા તેમના પરિવારોને પણ મોટી રાહત મળી છે.

અફઘાન સેનાએ પાકિસ્તાની ૨૫ યોદ્ધાઓ પર કર્યો કબજો આ વિવાદની શરૂઆત ત્યારે થઈ જ્યારે પાકિસ્તાની વાયુસેનાએ અફઘાનિસ્તાનની સરહદની અંદર કથિત આતંકવાદી છાવણીઓ પર હવાઈ હુમલા કર્યા હતા

નવી દિલ્હી, તા.૦૪
દક્ષિણ એશિયાના બે પડોશી દેશો, અફઘાનિસ્તાન અને પાકિસ્તાન વચ્ચે છેલ્લા પાંચ દિવસથી સરહદ પર યુદ્ધ જેવી સ્થિતિ સર્જાઈ છે. અફઘાનિસ્તાનની તાલિબાન સરકારે પાકિસ્તાન વિરુદ્ધ અત્યાર સુધીનો સૌથી મોટો સૈન્ય હુમલો કર્યો હોવાનો દાવો કર્યો છે. આ સંઘર્ષમાં અફઘાન સેનાએ પાકિસ્તાનની ૨૫ થી વધુ લશ્કરી યોદ્ધાઓ પર કબજો જમાવી લીધો છે અને દાવો કર્યો છે કે આ કાર્યવાહીમાં ૧૦૦ થી વધુ પાકિસ્તાની સૈનિકો માર્યા ગયા છે.
આ વિવાદની શરૂઆત ત્યારે થઈ જ્યારે પાકિસ્તાની વાયુસેનાએ અફઘાનિસ્તાનની સરહદની અંદર કથિત આતંકવાદી છાવણીઓ પર હવાઈ હુમલા કર્યા હતા. તેના જવાબમાં, અફઘાનિસ્તાનના સંરક્ષણ મંત્રાલયે ૨,૬૦૦ કિલોમીટર લાંબી ડ્યુરન્ડ લાઈન પર પાકિસ્તાની લશ્કરી મથકોને નિશાન બનાવીને ભીષણ ગોળીબાર શરૂ કર્યો.
અફઘાન દળોએ ખોસ્ત, જલાલાબાદ, કંદહાર અને પકિસ્તા પ્રાંતમાં પાકિસ્તાની સેનાને ભારે નુકસાન પહોંચાડ્યું છે.
અફઘાનિસ્તાનના સત્તાવાર સૂત્રો અને ‘ટોલો ન્યૂઝ’ ના અહેવાલ મુજબ, કંદહાર પ્રાંતના સ્પિન બોલ્ડક અને શોરાબાક જિલ્લાઓમાં પાકિસ્તાની યોદ્ધાઓ હવે અફઘાન સેનાના નિયંત્રણ હેઠળ છે. અફઘાન સંરક્ષણ મંત્રાલયના પ્રવક્તા ઈનાયતુલ્લાહ ખોવારાઝમીએ જણાવ્યું કે પકિસ્તા પ્રાંતમાં અફઘાન પ્રદેશ પર ગોળીબાર કરી રહેલી પાકિસ્તાનની એક આધુનિક બખ્તરબંધ ટેકને પછા ફૂંકી મારવામાં આવી છે.
સ્પિન બોલ્ડકમાં થયેલી ઝડપમાં ત્રણ પાકિસ્તાની સૈનિકોના મોત થયા છે અને એકને જીવતો પકડી લેવામાં આવ્યો છે.
યુદ્ધ હવે માત્ર સરહદ પરત્વે મર્યાદિત રહ્યું નથી. અફઘાન પોલીસના જણાવ્યા અનુસાર, પાકિસ્તાની લડાકુ વિમાનોએ કાબુલ પાસે આવેલા વ્યૂહાત્મક રીતે મહત્વપૂર્ણ એવા ‘બગ્રામ એરબેઝ’ પર બોમ્બરો કરવાનો પ્રયાસ કર્યો હતો. જોકે, અફઘાનિસ્તાનની હવાઈ સંરક્ષણ પ્રણાલીએ સમયસૂચકતા વાપરીને આ હુમલાને હવામાં જ નિષ્ફળ બનાવ્યું હતો.

ફ્રાંસથી જેટ, ઈઝરાયેલથી ડ્રોન અને રશિયાથી મિસાઈલો ખરીદી ભારત આકાશમાં એક સુદર્શન ચક્ર બનાવવા માગે છે જેને ભેદવું દુશ્મન દેશો માટે અશક્ય બની જાય

નવી દિલ્હી, તા.૦૪
ભારતને હવે એ વાતનો અહેસાસ થઈ ગયો છે કે યુદ્ધ સમયે કોઈ મદદ કરવાનું નથી. એ માટે રશિયાથી સૌથી શક્તિશાળી એસ-૪૦૦ સુદર્શન સ્કવોર્ડ ખરીદી રહ્યું છે. જે ઓપરેશન સિંદુરમાં અતિ સફળ રહ્યું હતું. ફ્રાંસ પાસેથી SCALP ફૂલ મિસાઈલ, રાફેલ મટે મેટિયોર એર ટુ એર મિસાઈલ અને ઈઝરાયેલ પાસેથી બરાક ૮ મિસાઈલો ખરીદી રહ્યું છે. આ સિવાય સ્વદેશી આકાશ QR-SAM સાથે મળીને મલ્ટિ લેવર ડિફેન્સ સિસ્ટમ બનાવી રહ્યું છે. ભારત આકાશમાં એક સુદર્શન ચક્ર બનાવવા માગે છે. જેને ભેદવું દુશ્મન દેશો માટે અશક્ય બની જાય.
ઈરાનમાં ચાલી રહેલા સંઘર્ષની વચ્ચે ખાડી દેશોમાં હાલમાં તણાવનો માહોલ છે. ભારત પણ હવે યુદ્ધના માહોલમાં પાછળ રહેવા માગતું નથી. ભારતે પોતાની હવાઈ સુરક્ષાને મજબૂત બનાવવા માટે જબરદસ્ત પગલાં ભરવાના શરૂ કરી દીધા છે. જે પ્રમાણે ઈરાનની બેલેસ્ટિક મિસાઈલો અને ડ્રોન ખાડી દેશોમાં ખાબકી રહ્યાં છે એ જોતાં ભારત માટે પણ આ ખતરની ઘંટડી નથી. હાલમાં જ ભારતે એસ-૪૦૦ સુદર્શન એર ડિફેન્સ સિસ્ટમની ૫ વધારે સ્કવોર્ડ ખરીદવાની યોજના બનાવી છે.
ભારતે પહેલાં ૨૦૧૮માં રશિયાએ પાંચ સ્કવોર્ડ S-400ની ખરીદી કરી હતી. જેમાંથી ૩ ડિલિવર થઈ ચૂક્યા છે. બાકી ૨૦૧૮-૨૦માં બીજા ૫ વધારાના સ્કવોર્ડ ખરીદીને ભારતે રશિયાની હવાઈ સુરક્ષા બમણી કરવા માગે છે. આ સિસ્ટમ પૂર્વ અને પશ્ચિમ બંને મોરચા પર તેનાત કરાશે.
S-400 સુદર્શન સિસ્ટમ દુનિયામાં સૌથી બેસ્ટ એર ડિફેન્સ સિસ્ટમમાંની એક છે. આ ૪૦૦ કિલોમીટર દૂરથી દુશ્મનના વિમાન, ડ્રોન અને ફૂલ મિસાઈલ સહિત બેલેસ્ટિક મિસાઈલને તોડી પાડે છે. ગયા વર્ષે ૨૦૨૫માં ભારત અને પાકિસ્તાન પગલાં ભરવાના શરૂ કરી દીધા છે. જે

પાકિસ્તાનને ભારતની બોર્ડર કોસ કરવા દીધી ન હતી.
આ ઓપરેશનમાં ભારતે પાકિસ્તાનના આતંકી ઠેકાણાઓ પર હુમલાઓ કર્યા હતા. S-400એ PAK લડાકુ વિમાન અને ડ્રોનને ભારતની સરહદ ઓળંગવા દીધા ન હતા. આ સિસ્ટમ એ ભારતની હવાઈ રક્ષા માટે ગેમ ચેન્જર સાબિત થઈ ચૂકી છે. ચીનના HQ-9 જેવી સિસ્ટમ ઈરાન અને ઈઝરાયેલના સંઘર્ષમાં ફેલ સાબિત થઈ છે. ભારત માટે રશિયાની આ ડિફેન્સ સિસ્ટમ એ મોટો આધાર બની ગઈ છે.
ભારતે ફ્રાંસ પાસેથી લાંબા અંતરના ટાર્ગેટ કરતી SCALP ફૂલ મિસાઈલ મોટી સંખ્યામાં ખરીદવાની તૈયારીઓ કરી છે. ઓપરેશન સિંદુરમાં ભારતીય વાયુસેનાના રાફેલ S-400 અને પ્રબોસ મિસાઈલોનો ઉપયોગ કરીને પાકિસ્તાનના જૈશ એ મહોમ્મદ અને લશ્કરે તૈયબાના ઠેકાણા ઉડાડી દીધા હતા.
આ હુમલાઓ એટલા સફળ હતા કે મુરિદકે અને હાલવલપુરમાં લશ્કરો ધ્વસ્ત થઈ ગયા હતા. હવે ભારતીય વાયુસેના અને ની સેના માટે વધારે SCALP મિસાઈલો ખરીદવાની ડીલ ચાલી રહી છે. જેની કિંમત લગભગ ૩૦૦ મિલિયન યૂરો છે. આ ડીલ ભારતની સ્ટેન્ડ ઓફ એટેકની ક્ષમતાને વધારશે. ભારતીય વાયુસેના રાફેલ માટે મેટિયોર એર ટુ એર મિસાઈલ ઓર્ડર કરવાની પ્રક્રિયા કરી રહ્યું છે. મેટિયોર વિશ્વોન્ન વિજ્ઞાનલય રેન્જ મિસાઈલની ક્ષમતા ૧૫૦ કિલોમીટરની છે. જે દૂરથી પણ ફાયટર જેટને ઉડાડી શકે છે. આ મિસાઈલ નો સેનાના ૨૬ રાફેલ મરીન ફાયટર જેટમાં પણ લગાવાશે. જે આગામી ઈથી ૪ વર્ષમાં આવશે. આ સિવાય ભારતે ઈઝરાયેલ પાસેથી બરાક ૮, રશિયાથી પેટસિર અને RVV-BD મિસાઈલ અને સ્વદેશી આકાશ અને QR-SAM સિસ્ટમ મજબૂત કરી રહ્યું છે.

BJPએ રાજ્યસભાની ચૂંટણી માટે જાહેર કર્યા ૯ ઉમેદવાર

નવી દિલ્હી, તા.૦૪
ભારતીય જનતા પાર્ટીએ રાજ્યસભા ચૂંટણી માટે તેના નવ ઉમેદવારોના નામ જાહેર કર્યા છે. ભાજપે તેના રાષ્ટ્રીય અધ્યક્ષ નીતિન નવીનને પણ મેદાનમાં ઉતાર્યા છે. ભાજપે બિહારથી નીતિન અને શિવેશ રામને ઉમેદવાર બનાવ્યા છે. ઉમેદવારીપત્ર ભરવાની છેલ્લી તારીખ ૫ માર્ચ છે. ૧૫ માર્ચ મતદાન થવાનું છે અને તે જ દિવસે મતગણતરી પણ થશે.
ભાજપે ૯ રાજ્યોમાંથી રાજ્યસભાના નવ ઉમેદવારોના નામ જાહેર કર્યા. જોકે, ગુમા, કેન્દ્રીય મંત્રી રામનાથ પાર્ટીએ હજુ સુધી મહારાષ્ટ્રના ઉમેદવારોના નામ જાહેર કર્યા નથી. પાર્ટીએ હરિયાણાથી સંજય ભાટિયા અને પશ્ચિમ બંગાળથી રાહુલ સિંહાને ઉમેદવાર બનાવ્યા છે. ભાજપે છત્તીસગઢથી લક્ષ્મી વર્મા અને ઓડિશાથી પ્રદેશ પ્રમુખ મનમોહન શામલ અને સુજીત કુમારને ઉમેદવાર બનાવ્યા છે. તારાશ ગોવાલા અને જગનમોહનને આસામથી ઉમેદવાર બનાવવામાં આવ્યા છે. બિહારમાં, ૨૦૨૬ ની રાજ્યસભાની ચૂંટણીઓ પૂરજોશમાં ચાલી રહી છે. બિહારના પાંચ રાજ્યસભા સભ્યો જેમનો કાર્યકાળ એપ્રિલમાં સમાપ્ત થાય છે તેમાં ઉપસભાપતિ હરિવંશ નારાયણ સિંહ, પ્રેમચંદ ઠાકુર, અમરેન્દ્ર ધારી સિંહ અને ઉપેન્દ્ર કુશવાહાનો સમાવેશ થાય છે. હરિવંશ નારાયણ સિંહ અને

બોમ્બથી ઉડવાના ધમકીભર્યા મેઈલ કરતાં આરોપીની ધરપકડ

અમદાવાદ, તા.૦૪
ગુજરાતની સ્ફૂલો, પોસ્ટ ઓફિસ અને વિવિધ કોર્ટેને મેઈલ કરીને બોમ્બ વિસ્ફોટ કરીને ઉડાવી દેવાની ધમકી આપનારો શબ્સ આખરે ઝડપાઈ ગયો છે. આ સંવેદનશીલ કેસમાં અમદાવાદ ક્રાઈમ બ્રાન્ચે પશ્ચિમ બંગાળથી પહેલી ધરપકડ કરી છે. અમદાવાદમાં છેલ્લા કેટલાક સમયથી ચર્ચાસ્પદ બનેલા ધમકીભર્યા ઈમેઈલ કેસમાં શહેર ક્રાઈમ બ્રાન્ચને મોટી સફળતા મળી છે. ટેકનિકલ સર્વેલન્સ અને સઘન તપાસના આધારે પોલીસે આ કેસના મુખ્ય આરોપીને પશ્ચિમ બંગાળથી દબોથી લીધો છે. શહેરમાં ભયનો માહોલ ઉભો કરનારા આ ઈમેઈલ ક્રાંતી અને કોણે કર્યા હતા, તે દિશામાં ચાલી રહેલી તપાસમાં આ પ્રથમ મહત્વની ધરપકડ માનવામાં આવી રહી છે. હાલ પોલીસ આરોપીને અમદાવાદ લાવવાની તજવીજ હાથ ધરી રહી છે, જેથી આ ગુના પાછળના અન્ય હેતુઓ અને સાથીદારો વિશે વધુ ખુલાસો થઈ શકે. ગુજરાતના મુખ્ય શહેરોમાં ૨૭મી ફેબ્રુઆરીએ સરકારી કચેરીઓને બોમ્બથી ઉડાવી દેવાની ધમકી મળતા સુરક્ષા તંત્રમાં ભારે દોડધામ મચી ગઈ હતી. મહેસાણા, સુરત, વલસાડ, ભાવનગર, અમરેલી, જૂનાગઢ, સુરેન્દ્રનગર, પાલનપુરની પોસ્ટ ઓફિસોને સત્તાવાર ઈમેઈલ દ્વારા ટાર્ગેટ કરતા પોલીસ અને બોમ્બ સ્કવોર્ડની ટીમ એક્શન મોડમાં આવી ગઈ હતી.

ભારતે કરી ૫,૦૮૩ કરોડ રૂપિયાની ૨ મહત્વની ડિફેન્સ ડીલ

નવી દિલ્હી, તા.૦૪
૫ માર્ચના રોજ સંરક્ષણ મંત્રાલયે કુલ ૫,૦૮૩ કરોડ રૂપિયાની બે મહત્વપૂર્ણ ડિફેન્સ ડીલ પર હસ્તાક્ષર કર્યા છે. આ ડીલ ભારતીય કોસ્ટ ગાર્ડ માટે એડવાન્સ્ડ લાઈટ હેલિકોપ્ટર અને ભારતીય નૌકાદળ માટે એડવાન્સ્ડ મિસાઈલ સિસ્ટમની ખરીદી સાથે સંબંધિત છે. આ ડીલ સંરક્ષણ સચિવ રાજેશ કુમાર સિંહની હાજરીમાં કરવામાં આવી છે. સંરક્ષણ મંત્રાલયે હિન્દુસ્તાન એરોનોટિક્સ લિમિટેડ, બેંગલુરુ સાથે ૨,૮૦૧ કરોડ રૂપિયાના કરાર પર હસ્તાક્ષર કર્યા છે.
આ કરાર હેઠળ ભારતીય કોસ્ટ ગાર્ડને ૬ એડવાન્સ્ડ લાઈટ હેલિકોપ્ટર ઇન્ડો સર્વિસ (મેરીટાઈમ રોલ) મળશે. આ સોદો બાય સિરિઝ હેઠળ કરવામાં આવ્યો છે, એટલે કે આ હેલિકોપ્ટર ભારતમાં ઉડાઈને અને ઉત્પાદિત કરવામાં આવ્યા છે. આ ટવીન-એન્જિન હેલિકોપ્ટર અત્યાધુનિક ટેકનોલોજીથી સજ્જ છે અને વિવિધ પ્રકારના દરિયાઈ સુરક્ષા મિશન કરવા સક્ષમ છે. આ હેલિકોપ્ટર જમીન પરના હવાઈ મથકો તેમજ દરિયામાં તેનાત જહાજો પરથી સંચાલન કરી શકશે. તેમની તેનાતી કોસ્ટ ગાર્ડની ક્ષમતાઓમાં નોંધપાત્ર વધારો કરશે. આ પ્રોજેક્ટમાં ૨૦૦થી વધુ સ્કેલ્ડ એકમો ભાગ લેશે અને આશરે ૬૫ લાખ માનવ-કલાકો રોજગાર ઉત્પન્ન થવાની અપેક્ષા છે. આ સોદો આત્મનિર્ભર ભારત અને મેક ઈન ઈન્ડિયા અભિયાનને પણ મજબૂત બનાવે છે.
નૌકાદળને ફ-શિલ્ડ મિસાઈલો મળશે બીજી ડિલ રૂપિયા ૨,૧૮૨ કરોડની છે, તે સરફેસ-ટુ-એર વર્ટિકલ લોન્ચ શિલ્ડ મિસાઈલ સિસ્ટમ ખરીદવા માટે છે. આ કરાર રશિયાની સરકારી સંરક્ષણ કંપની, લજીક રોસોબોરોનેક્સપોર્ટ સાથે કરવામાં આવ્યો હતો. આ મિસાઈલોની જમાવટ ભારતીય નૌકાદળના ફ્લોટિંગ યુદ્ધ જહાજોની હવાઈ સંરક્ષણ ક્ષમતાઓને નોંધપાત્ર રીતે મજબૂત બનાવશે. આ સિસ્ટમ બધી હવામાન પરિસ્થિતિઓમાં હવાઈ ખતરોનો ઝડપથી જવાબ આપવા સક્ષમ છે અને પડકારજનક દરિયાઈ યુદ્ધમાં જહાજોની સુરક્ષામાં વધારો કરશે. આ સોદો ભારત અને રશિયા વચ્ચે લાંબા સમયથી ચાલતા સંરક્ષણ સહયોગને પણ પ્રતિબિંબિત કરે છે. બંને સોદા દેશની દરિયાઈ સુરક્ષાને વધુ મજબૂત બનાવશે અને સ્વદેશી સંરક્ષણ ઉત્પાદનને વેગ આપશે.

નીતિશ કુમારના પુત્ર નિશાંત કુમારની રાજકારણમાં એન્ટ્રી નક્કી

સોશિયલ મીડિયા પર એવી પણ ચર્ચા છે કે નિશાંત કુમારને રાજ્યસભા મોકલવાની તૈયારી ચાલી રહી છે

બિહાર,તા.૦૪ જ્યારે વિધાનસભા ચૂંટણી આવી ત્યારે તે રસ્તો, જ્યારે ચૂંટણી પૂરી થઈ ત્યારે વિધાન પરિષદના રસ્તે જવાની વાત આવી. હવે રાજ્યસભા ચૂંટણીનો સમય આવ્યો છે, ત્યારે મુખ્યમંત્રી નીતિશ કુમારના પુત્ર નિશાંત કુમારની રાજકીય એન્ટ્રીનો રસ્તો પાકો માનવામાં આવી રહ્યો છે. અગાઉની જેમ જ જનતા દળ યુનાઈટેડ ના મંત્રીઓએ જ આ જાણકારી આપી છે. એવું પણ કહેવામાં આવી રહ્યું છે કે, આ વખતે નીતિશ કુમારે સહમતી આપી દીધી છે. તેમને નીતિશ કુમાર બાદ JDU ના અધ્યક્ષ બનાવવાની પણ વાતો ચાલી રહી છે. અત્યાર સુધી નીતિશ કુમારે પોતે આ અંગે કંઈ કહ્યું નથી, કારણ કે તેઓ પરિવારવાદ વિરોધી રહ્યા છે.

નેતાઓ દાવો કરી રહ્યા છે કે, નિશાંત કુમાર ટૂંક સમયમાં જ પાર્ટીમાં પૂરી રીતે એક્ટિવ થઈ જશે. સોશિયલ મીડિયા પર એવી પણ ચર્ચા છે કે નિશાંત કુમારને રાજ્યસભા મોકલવાની તૈયારી ચાલી રહી છે? આ સવાલ પર જનતા દળ યુનાઈટેડના કોઈ નેતાએ તો કંઈ કહ્યું નથી, પરંતુ નિશાંતની તરફ એન્ટ્રી પર ચોક્કસપણે મોટું નિવેદન આપી દીધું છે. સીએમ નીતિશના નજીકના અને બિહાર સરકારમાં મંત્રી શ્રવણ કુમારે કહી દીધું છે કે ટૂંક સમયમાં જ તેઓ સક્રિય રાજકારણમાં આવી રહ્યા છે. ગ્રામીણ વિકાસ વિભાગના મંત્રી શ્રવણ કુમારે સ્પષ્ટપણે કહ્યું છે કે, નિશાંત કુમારના સક્રિય રાજકારણમાં પ્રવેશવાની પૂરેપૂરી સંભાવના બની ગઈ છે. તેમના વિશે બિહારના યુવાનો અને JDU નેતાઓ ઈચ્છે છે કે નિશાંત



સક્રિય રાજકારણમાં આવે. હવે ટૂંક સમયમાં જ સૌની ઈચ્છા પૂરી થવાની છે. તેમના તરફ આગમનની ટૂંક સમયમાં જાહેરાત થશે અને તેઓ પાર્ટીની અંદર કામ કરશે.

બીજી તરફ, નિશાંત કુમારના રાજકારણમાં પ્રવેશના સમાચાર પર બિહાર સરકારના મંત્રી દિલીપ જાવયાલે કહ્યું કે, “નવી પેઢીનું રાજકારણમાં સ્વાગત કરું છું. તાજેતરમાં યોજાયેલી વિધાનસભા

દરેક ઘટના પોતાના સમયે થાય છે અને કદાચ હવે સાચો સમય આવી ગયો છે. તેમના રાજકારણમાં આવવાનું ઉમળકાભેર સ્વાગત થવું જોઈએ.”

મંત્રી અશોક ચૌધરીએ કહ્યું કે જનતા દળ યુનાઈટેડ અને સીએમ નીતિશ કુમારની વિચારધારા પર ચાલનારાઓ માટે આ ઊંછીની એક મોટી ભેટ છે. જ્યારે તેઓ સક્રિય રાજકારણમાં આવશે ત્યારે બિહાર માટે ઘણું સારું રહેશે. તેઓ પૂબ જ ભણેલા-ગણેલા છે, એન્જિનિયર છે. એક રીતે તેઓ સીએમ નીતિશ કુમારની ફોટોકોપી છે. ઊંછીના અવસરે આ મોટા સમાચાર છે. તેઓ પાર્ટીના કાર્યકરોની માંગ પર આવી રહ્યા છે. ચૂંટણી પહેલાથી જ લોકોની માંગ હતી. હવે તેઓ સક્રિય રાજકારણમાં આવી રહ્યા છે, તે ખુશીની વાત છે.

ભારત પાસે ૨૫ દિવસનો ફૂડ ઓઈલ સ્ટોક ઉપલબ્ધ

ભારતનો વ્યૂહાત્મક પેટ્રોલિયમ રિઝર્વ વૈશ્વિક ઉથલપાથલના સમયે ૭૪ દિવસની માંગને પૂરી કરી શકે તેટલો સક્ષમ છે

નવી દિલ્હી,તા.૦૪ અમેરિકા-ઈઝરાયલના હવાઈ હુમલા બાદ ઈરાન સાથે વધતા તણાવ અને મધ્ય-પૂર્વમાં ફાટી નીકળેલા યુદ્ધ વચ્ચે ભારત માટે રાહતના સમાચાર સામે આવ્યા છે. સરકારી સૂત્રોએ દાવો કર્યો કે, ફૂડ ઓઈલ અને ગેસના પુરવઠા બાબતે ભારત હાલ સુરક્ષિત સ્થિતિમાં છે. સૂત્રોએ દાવો કર્યો કે, “ફૂડ ઓઈલ, LPG અને LNG ના સંદર્ભમાં આપણે અત્યારે ઘણી સારી સ્થિતિમાં છીએ. આપણી પાસે ફૂડ ઓઈલનો ૨૫ દિવસનો રિઝર્વ સ્ટોક છે અને અન્ય ૨૫ દિવસનો સ્ટોક ટ્રાન્ઝિટમાં (આવી રહ્યો છે).”

ગત મહિને તેલ મંત્રી હરદીપ સિંહ પુરીએ રાજ્યસભામાં જણાવ્યું હતું કે, ભારતનો

વ્યૂહાત્મક પેટ્રોલિયમ રિઝર્વ વૈશ્વિક ઉથલપાથલના સમયે ૭૪ દિવસની માંગને પૂરી કરી શકે તેટલો સક્ષમ છે. તેમણે ઉમેર્યું કે, “અમે અમારા અનામત જથ્થાની ગણતરી માત્ર સ્ટોરેજ યુગ્મમાં જ નહીં પરંતુ રિફાઈનરીઓમાં રહેલા જથ્થાના આધારે પણ કરીએ છીએ.”

વિશ્વના કુલ તેલ પરિવહનનો પાંચમો ભાગ જ્યાંથી પસાર થાય છે તે ‘હોર્મુઝની પાટી’ ઈરાને બંધ કરી દેતા ઉર્જા સંકટની આશંકા વધી છે. ઈસ્લામિક રિવોલ્યુશનરી ગાર્ડ કોર્પ્સના સલાહકાર ઈબ્રાહિમ જબ્બારીએ સત્તાવાર જાહેરાત કરી છે કે હોર્મુઝની સામુદ્રધુની બંધ કરી દેવામાં આવી છે. ઈરાને ચેતવણી આપી છે કે, જે પણ પસાર થવાનો પ્રયત્ન કરશે તેને અમારી નેવી દ્વારા તબાહ કરી દેવામાં આવશે. વધુમાં

કહ્યું કે, “અમે આ પ્રદેશની પાઈપ લાઈન્સ પણ નિષ્ક્રિય કરી દઈશું અને તેલની નિકાસ થવા દઈશું નહીં. અમે તેલનું એક ટીપું પણ પહોંચવા દઈશું નહીં.”

હોર્મુઝની પાટીમાં સામાન્ય રીતે દરરોજ ૧૦૦ થી વધુ જહાજો પસાર થાય છે, પરંતુ રવિવારે માત્ર ૩ અને સોમવારે માત્ર ૧ ટેકર પસાર થઈ શક્યું હતું. પાટી પાર કરવાનો પ્રયાસ કરી રહેલા ઓછામાં ઓછા ૬ જહાજો પર હુમલો કરવામાં આવ્યો છે. હાલમાં આ પાટીની બંને બાજુ ૭૦૦ થી વધુ ટેકરો અટવાયેલા છે. ઈરાનના સર્વોચ્ચ નેતા આયાતુલ્લા અલી ખામેનેઈ અને સૈન્ય નેતૃત્વના હવાઈ હુમલામાં મોત બાદ ઈરાને આ કડક પગલું ભર્યું છે. જેના કારણે અત્યાર સુધીમાં લગભગ ૯૦% ફૂડ ટ્રાઈક અટકી ગયો છે.

ખાડી દેશોમાં યુદ્ધ વચ્ચે ફસાયેલા ભારતીયો માટે IMAએ જાહેર કર્યા

હેલ્પલાઈન નંબર IMA એ તમામ લોકોને શાંત રહેવા અને આ સંદેશ વધુમાં વધુ લોકો સુધી પહોંચાડવા અપીલ કરી છે

નવી દિલ્હી,તા.૦૪ અમેરિકા, ઈઝરાયલ અને ઈરાન વચ્ચે ચાલી રહેલા સંઘર્ષની અસર અનેક ખાડી દેશો પર પડી રહી છે. કુવૈત, ઓમાન, સાઉદી અરેબિયા, બહેરીન અને સંયુક્ત આરબ અમીરાત (UAE) માં પરિસ્થિતિ વણસી છે. આ દેશોમાં લાખો ભારતીય નાગરિકો ફસાયેલા છે. જેમાં ઈન્ડિયન મેડિકલ એસોસિએશન (IAE) ના કેટલાક સભ્યો પણ સામેલ છે. મીડિયા રિપોર્ટ્સ અનુસાર, પશ્ચિમ એશિયામાં આશરે ૯૬ લાખ ભારતીય નાગરિકો રહે છે, જેઓ ચાલી રહેલા સૈન્ય સંઘર્ષને કારણે કોઈને કોઈ રીતે પ્રભાવિત થયા છે.

ઈન્ડિયન મેડિકલ એસોસિએશન (IAE) જણાવ્યું કે, તે આ મુશ્કેલ સમયમાં અસરગ્રસ્ત લોકોની સાથે છે. જરૂરિયાતમંદ લોકો સંબંધિત દેશોમાં ભારતીય દૂતાવાસ દ્વારા જારી કરવામાં આવેલા ઈમરજન્સી હેલ્પલાઈન નંબરો પર સંપર્ક કરી શકે છે. આ ઉપરાંત, UAE ના સભ્યો સહાય માટે ઓનરરી ફાઈનાન્સ સેક્ટરી

માં પીયૂષ જેનનો પણ સંપર્ક કરી શકે છે UAE એ તમામ લોકોને શાંત રહેવા અને આ સંદેશ વધુમાં વધુ લોકો સુધી પહોંચાડવા અપીલ કરી છે. જેથી જરૂરિયાતમંદોને સમયસર મદદ મળી રહે.

ભારતીય દૂતાવાસના ઈમરજન્સી સંપર્ક નંબરો:

કુવૈત: ફોન: +૯૬૫-૬૫૫૦૧૯૪૬

ઓમાન: ફોન: +૯૬૮-૯૮૨૨૨૭૦, ૮૦૦૭૧૨૩૪ (ટોલ ફ્રી)

સાઉદી અરેબિયા: ફોન: ૦૦-૯૬૬-૧૧-૪૮૮૪૬૯૭, ૦૦-૯૬૬-૫૪૨૧૨૬૭૪૮, ૮૦૦૨૪૭૧૨૩૪ (ટોલ ફ્રી, ફક્ત વોટ્સએપ)

બહેરીન: ફોન: ૦૦૯૭૩-૩૯૪૧૮૦૭૧

સંયુક્ત આરબ અમીરાત (UAE): ફોન: ૮૦૦-૪૬૩૪૨ (ટોલ ફ્રી), +૯૭૧૫૪૩૦૮૦૫૭૧

પશ્ચિમ એશિયામાં આશરે ૯૬ લાખ ભારતીય નાગરિકો પ્રભાવિત ઈરાન, ઈઝરાયલ અને

અમેરિકા વચ્ચે વધતા તણાવની અસર હવે ભારતીય નાગરિકો પર પણ સ્પષ્ટ દેખાઈ રહી છે. પશ્ચિમ એશિયામાં રહેતા આશરે ૯૬ લાખ ભારતીયોમાં મોટી સંખ્યામાં વિદ્યાર્થીઓ, પ્રવાસીઓ અને ખાડી દેશોમાં કામ કરતા શ્રમિકોનો સમાવેશ થાય છે. હાલની સ્થિતિ જોતા વિદ્યાર્થીઓની હાલત સૌથી વધુ કફોડી છે અને તેઓ સતત ભયના આંશર હેઠળ જીવી રહ્યા છે. ભારતમાં તેમના પરિવારો પણ આ બાબતે ભારે ચિંતામાં છે.

આ નાગરિકોમાંથી લગભગ ૪૦ લાખ ભારતીયો એકલા UAE માં વસેલા છે. આ સિવાય સાઉદી અરેબિયા, કતાર, ઓમાન અને કુવૈત જેવા દેશોમાં પણ ભારતીયો મોટી સંખ્યામાં કામ કરે છે. વર્તમાન કટોકટીને કારણે આ દેશોમાં રહેતા ભારતીયોની સુરક્ષાને લઈને ચિંતા વધી ગઈ છે. જોકે, ભારત સરકાર આ દેશોના અધિકારીઓના સતત સંપર્કમાં છે અને ભારતીયોને ખાતરી આપી છે કે પરિસ્થિતિ સુધરતા જ તેમને ત્યાંથી સુરક્ષિત બહાર કાઢવામાં આવશે.

PM મોદીની ઓમાન-કુવૈતના નેતાઓ સાથે વાતચીત કરી

પીએમ મોદીએ આ દેશો પર થઈ રહેલા હુમલાઓ અંગે ઊંડી ચિંતા વ્યક્ત કરી હતી, ખાસ કરીને ત્યાં વસતા લાખો ભારતીયોની સલામતી અંગે વિસ્તૃત ચર્ચા કરવામાં આવી હતી



નવી દિલ્હી,તા.૦૪ અમેરિકા-ઈઝરાયલ અને ઈરાન વચ્ચેના સંકટને લઈને ભારત ચિંતિત PM મોદીએ ઓમાનના સુલતાન અને કુવૈતના ક્રીન-સાલે ફી વાતચીત

નવી દિલ્હી,તા.૦૪ અમેરિકા-ઈઝરાયલ અને ઈરાન વચ્ચે વધી રહેલા સૈન્ય સંઘર્ષને પગલે પશ્ચિમ એશિયાની સ્થિતિ અત્યંત ગંભીર બની છે. આ વૈશ્વિક કટોકટી વચ્ચે વડાપ્રધાન નરેન્દ્ર મોદીએ મિડલ ઈસ્ટના પ્રમુખ દેશોના નેતાઓ સાથે શ્રેણીબદ્ધ ટેલિફોનિક વાતચીત કરીને શાંતિ અને ભારતીય સમુદાયની સુરક્ષા અંગે ચર્ચા કરી છે. વડાપ્રધાન મોદીએ આજે (૩ માર્ચ) ઓમાનના સુલતાન હૈશમ બિન તારિક અને કુવૈતના કાઉન્ટ પ્રિન્સ શેખ સબા અલ-ખાલિદ સાથે અલગ-અલગ વાતચીત કરી હતી. પીએમ મોદીએ આ દેશો પર થઈ રહેલા હુમલાઓ અંગે ઊંડી ચિંતા વ્યક્ત કરી હતી. ખાસ કરીને ત્યાં વસતા લાખો ભારતીયોની સલામતી અંગે વિસ્તૃત ચર્ચા કરવામાં આવી હતી. આ અગાઉ

બીજી માર્ચના રોજ વડાપ્રધાન મોદીએ સાઉદી અરેબિયાના કાઉન્ટ પ્રિન્સ મોહમ્મદ બિન સલમાન અને બહેરીનના કિંગ હમદ બિન ઈસા અલ ખલીફા સાથે વાત કરી હતી. સાઉદી કાઉન્ટ પ્રિન્સ સાથેની વાતચીત બાદ પીએમ મોદીએ સોશિયલ મીડિયા પ્લેટફોર્મ એક્સ પર જણાવ્યું હતું કે, સાઉદી અરેબિયાના સાર્વભૌમત્વ અને અખંડતાના ઉલ્લંઘન સમાન હુમલાઓની ભારત સખત ટીકા કરે છે. તેમણે બહેરીનના રાજાને પણ ખાતરી આપી હતી કે ભારત આ મુશ્કેલ સમયમાં બહેરીનની જનતા સાથે અડગ ઊભું છે. પીએમ મોદીએ બીજી માર્ચે જોર્ડનના કિંગ અબ્દુલ્લા દ્વિતી સાથે પણ વાત કરી હતી. પીએમએ જોર્ડન સ્થિત ભારતીય સમુદાયનું ધ્યાન રાખવા બદલ રાજાનો આભાર માન્યો હતો.

ચાર દિવસના ઈરાન યુદ્ધને કારણે ભારતને થયું કરોડોનું નુકસાન

એવરેજ ૧૦ ડોલર પ્રતિ ડોલરનો વધારો માની લઈએ તો ભારતે પ્રતિ દિવસ ૫૦ લાખ બેરલ પર ૧૦ ડોલર વધારાના ચુકવવા પડી રહ્યાં છે

નવી દિલ્હી,તા.૦૪ મિડલ ઈસ્ટમાં વધતા તણાવની આર્થિક અસર ભારત પર પણ જોવા મળી રહી છે. ઈરાન સંઘર્ષની અસર ભારત પર બે રીતે થઈ રહી છે- પ્રથમ કાચા તેલની કિંમતોમાં વધારો અને બીજું ડોલરના મુકાબલે રૂપિયામાં ઘટાડો. અનુમાન પ્રમાણે માત્ર ચાર દિવસમાં ભારત પર લગભગ ૧૮૪૦ કરોડ રૂપિયાનો વધારો ભાર પડી ચુક્યો છે. આવો સમજીએ દરરોજ કેટલું અને ક્યા પ્રકારનું નુકસાન થઈ રહ્યું છે અને તેના પર નિષ્ણાંતો શું કહી રહ્યાં છે.

ભારત દરરોજ લગભગ ૫ મિલિયન એટલે કે ૫૦ લાખ બેરલ કાચા તેલને આયાત કરે છે. જો એવરેજ ૧૦ ડોલર પ્રતિ ડોલરનો વધારો માની લઈએ તો ભારતે પ્રતિ દિવસ ૫૦ લાખ બેરલ પર ૧૦ ડોલર વધારાના ચુકવવા પડી રહ્યાં છે. આ રીતે કુલ ૫૦ મિલિયન ડોલર પ્રતિ દિવસ વધારાની ચુકવણી કરે છે. જો ડોલરનું મૂલ્ય ૮૧ રૂપિયા ગણીએ તો આ લગભગ ૪૫૫ કરોડ રૂપિયાનો પ્રતિ દિવસ વધારાનો ભય થાય છે. આ હિસાબે ચાર દિવસમાં માત્ર તેલ મોંઘુ થવાથી આશરે ૧૮૨૦ કરોડ રૂપિયાનું ભારણ વધી ગયું છે.

આ સિવાય રૂપિયામાં ઘટાડાની અસર પડી રહી છે. ભારતનું વાર્ષિક તેલ આયાત બિલ લગભગ ૧૬૦ બિલિયન ડોલર છે. જો ડોલરના મુકાબલે રૂપિયા ૧ રૂપિયો મળ્યો પરંતુ તો વાર્ષિક લગભગ ૧૬૦૦૦ કરોડ રૂપિયાનો વધારો ભાર પડે છે. તેને ચાર દિવસની ગણતરીએ જુઓ તો આશરે ૪૪ કરોડ રૂપિયા પ્રતિ દિવસ અને ચાર દિવસમાં લગભગ

૧૭૫-૧૮૦ કરોડ રૂપિયા થાય છે.

આ પ્રકારે તેલની કિંમતોમાં વધારો અને રૂપિયાની નબળાઈનો સરવાળો કરી ચાર દિવસમાં વધારો બોજ લગભગ ૨૦૦૦ કરોડ રૂપિયાની આસપાસ પહોંચી જાય છે. આ મુદ્દા પર નિવૃત્ત પ્રોફેસર શિવાજી સરકારનું કહેવું છે કે ઈરાન, ઈઝરાયલ અને અમેરિકા વચ્ચે જારી સંઘર્ષની સીધું આર્થિક નુકસાન ભારત જેવા આયાત-નિર્ભર દેશોએ ઉઠાવવું પડી રહ્યું છે. તેમના મતે, સમુદ્રી અને હવાઈ માર્ગમાં અનિશ્ચિતતા વધવાથી કાર્ગો મૂવમેન્ટ પ્રભાવિત થઈ રહી છે, જેનાથી તેલ આયાત અને નિકાસ બંને પર અસર પડી શકે છે.

ભારત પોતાની ઉર્જા જરૂરિયાતો માટે મોટા પાયે આયાત પર નિર્ભર છે, તેથી સંઘર્ષ લાંબો ચાલવાથી મોંઘવારી, આપૂર્તિ અને સરકારી નાણાકીય વ્યવસ્થા માટે પડકાર બની શકે છે. જો આ તણાવ લાંબો ચાલે તો ભારતે વૈકલ્પિક આપૂર્તિ સ્ત્રોતો, રણનીતિક ભંડાર અને મુદ્દા સ્થિરતા જેવા ઉપાયો પર વધુ ભાર આપવો પડશે, જેથી આર્થિક નુકસાનને સીમિત કરી શકાય.

ઉત્તર પશ્ચિમ અને મધ્ય ભારતમાં કાળઝાળ ગરમીનો માહોલ જામ્યો

હવામાન વિભાગે માર્ચના પહેલા અઠવાડિયા દરમિયાન કેટલાક વિસ્તારોમાં ગરમી અને ભેજની ચેતવણી આપી છે



નવી દિલ્હી,તા.૦૪ ધૂળેટી બાદ દિલ્હી, હરિયાણા અને ઉત્તર પ્રદેશ સહિત ઉત્તર ભારતમાં લોકોને તીવ્ર ગરમીનો સામનો કરવો પડી શકે છે. હવામાન વિભાગ અનુસાર, માર્ચના પહેલા અઠવાડિયામાં તાપમાન ૩૪-૩૫ ડિગ્રી સેલ્સિયસ સુધી પહોંચશે. આ અઠવાડિયે ઉત્તર પશ્ચિમ ભારતના ઘણા ભાગોમાં મહત્તમ તાપમાન સામાન્ય કરતા ૪ થી ૬ ડિગ્રી વધુ અને મધ્ય ભારતમાં સામાન્ય કરતા ૩-૫ ડિગ્રી વધુ રહેશે. હવામાન વિભાગે માર્ચના પહેલા અઠવાડિયા દરમિયાન કેટલાક વિસ્તારોમાં ગરમી અને ભેજની ચેતવણી આપી છે. દિલ્હી, પંજાબ, હરિયાણા, રાજસ્થાન, ઉત્તર પ્રદેશ અને હિમાચલ પ્રદેશ અને ઉત્તરાખંડના મેદાનોમાં તાપમાન વધવાની ધારણા છે. સ્કેન્ડાવેનિયા અનુસાર, ઉત્તર પશ્ચિમ ભારતના ઘણા વિસ્તારોમાં (જેમ કે પંજાબ, હરિયાણા, દિલ્હી, રાજસ્થાન અને ઉત્તર પ્રદેશના ભાગો) મહત્તમ તાપમાન સામાન્ય કરતા ૪ થી ૬ ડિગ્રી સેલ્સિયસ વધુ રહેવાની ધારણા છે. આ પરિસ્થિતિ આગામી સાત દિવસ સુધી ચાલુ રહી શકે છે. દરમિયાન, મધ્ય ભારત (મધ્ય પ્રદેશ, છત્તીસગઢ, વિદર્ભ, વગેરે) માં પણ તાપમાન

સામાન્ય કરતા ૨ થી ૪ ડિગ્રી સેલ્સિયસ વધુ રહેશે. હવામાન વિભાગની આગાહી મુજબ, આગામી ચાર દિવસમાં મધ્ય ભારતના રાજ્યોમાં તાપમાન ૨-૪ ડિગ્રી વધી શકે છે.

આગામી ચાર દિવસમાં ઉત્તર-પશ્ચિમ મેદાની વિસ્તારોમાં તાપમાન ૨-૩ ડિગ્રી વધશે. જોકે, ત્યારબાદ થોડો ફેરફાર થશે. આનાથી ગરમી પહેલા કરતા વધુ તીવ્ર લાગશે. સ્કેન્ડાવેનિયા આગાહી મુજબ, મહારાષ્ટ્રમાં આગામી ચાર દિવસમાં તાપમાન ૨-૩ ડિગ્રી અને ગુજરાતમાં આગામી બે દિવસમાં ૨-૩ ડિગ્રી વધવાની ધારણા છે. જોકે, તમિલનાડુ અને દેશના બાકીના ભાગોમાં તાપમાનમાં કોઈ ખાસ ફેરફાર થશે નહીં.

હવામાન આગાહી મુજબ, કોંકણ (દરિયાકાંઠાના મહારાષ્ટ્ર) માં ૪-૫ માર્ચ અને દરિયાકાંઠાના ગુજરાતમાં ૪-૬ માર્ચ દરમિયાન ગરમ અને ભેજવાળી સ્થિતિ રહેવાની ધારણા છે. આમથી લોકોને અગવડતા થઈ શકે છે. માર્ચના પહેલા અઠવાડિયામાં દિલ્હીમાં હવામાન કેવું રહેશે? હવામાન વિભાગ અનુસાર, દિલ્હી-NCR માં આકાશ સ્વચ્છ રહેશે અને હવામાન શુદ્ધ રહેશે.

ઉત્તરાખંડ,તા.૦૪ આગામી ચારધામ યાત્રા પહેલા બદીનાથ અને કેદારનાથ ધામમાં વિશેષ પૂજા ફી વધારવાની તૈયારીઓ ચાલી રહી છે.

બદી-કેદાર મંદિર સમિતિની બોર્ડ મીટિંગમાં એક પ્રસ્તાવ રજૂ કરવામાં આવશે. બેઠકમાં પ્રસ્તાવ પર ચર્ચા થયા બાદ અંતિમ નિર્ણય લેવામાં આવશે.

દર વર્ષે મોટી સંખ્યામાં ભક્તો બદીનાથ અને કેદારનાથ ધામમાં દર્શન માટે આવે છે. સામાન્ય દર્શન માટે કોઈ ફી લેવામાં આવતી નથી. જોકે ખાસ પૂજા માટે ફી લેવામાં આવે છે, જે અગાઉ રૂ.૫૦૦ થી નક્કી કરવામાં આવી હતી. જોકે, આ પૂજા માટે ફી હવે વધારી શકાય છે.

કેદારનાથ ધામમાં, રૂ.૨૦૦ થી વધુના પાંચ ભક્તો માટે ૭,૨૦૦ સુધીની ફી લેવામાં આવે છે. અભિષેક પૂજા માટે ૮,૫૦૦, લઘુ રૂ.૨૦૦ થી વધુના પાંચ ભક્તો માટે ૫,૫૦૦ લેવામાં આવે છે. અષ્ટોપચાર પૂજા માટે પાંચ ભક્તો માટે ૮,૫૦૦ ફી લેવામાં આવે છે, જ્યારે આખા દિવસની પૂજા માટે ૨૮,૬૦૦ ફી નક્કી કરવામાં આવે છે.

તેમજ, બદીનાથ ધામમાં

બદરી કેદારનાથ ધામમાં વિશેષ પૂજા માટે ફી વધારવાની તૈયારીઓ

બેઠકમાં પ્રસ્તાવ પર ચર્ચા થયા બાદ અંતિમ નિર્ણય લેવામાં આવશે

ઉત્તરાખંડ,તા.૦૪ આગામી ચારધામ યાત્રા પહેલા બદીનાથ અને કેદારનાથ ધામમાં વિશેષ પૂજા ફી વધારવાની તૈયારીઓ ચાલી રહી છે.

બદી-કેદાર મંદિર સમિતિની બોર્ડ મીટિંગમાં એક પ્રસ્તાવ રજૂ કરવામાં આવશે. બેઠકમાં પ્રસ્તાવ પર ચર્ચા થયા બાદ અંતિમ નિર્ણય લેવામાં આવશે.

દર વર્ષે મોટી સંખ્યામાં ભક્તો બદીનાથ અને કેદારનાથ ધામમાં દર્શન માટે આવે છે. સામાન્ય દર્શન માટે કોઈ ફી લેવામાં આવતી નથી. જોકે ખાસ પૂજા માટે ફી લેવામાં આવે છે, જે અગાઉ રૂ.૫૦૦ થી નક્કી કરવામાં આવી હતી. જોકે, આ પૂજા માટે ફી હવે વધારી શકાય છે.

કેદારનાથ ધામમાં, રૂ.૨૦૦ થી વધુના પાંચ ભક્તો માટે ૭,૨૦૦ સુધીની ફી લેવામાં આવે છે. અભિષેક પૂજા માટે ૮,૫૦૦, લઘુ રૂ.૨૦૦ થી વધુના પાંચ ભક્તો માટે ૫,૫૦૦ લેવામાં આવે છે. અષ્ટોપચાર પૂજા માટે પાંચ ભક્તો માટે ૮,૫૦૦ ફી લેવામાં આવે છે, જ્યારે આખા દિવસની પૂજા માટે ૨૮,૬૦૦ ફી નક્કી કરવામાં આવે છે.

તેમજ, બદીનાથ ધામમાં

આગામી ચારધામ યાત્રા પહેલા બદીનાથ અને કેદારનાથ ધામમાં વિશેષ પૂજા ફી વધારવાની તૈયારીઓ ચાલી રહી છે.

બદી-કેદાર મંદિર સમિતિની બોર્ડ મીટિંગમાં એક પ્રસ્તાવ રજૂ કરવામાં આવશે. બેઠકમાં પ્રસ્તાવ પર ચર્ચા થયા બાદ અંતિમ નિર્ણય લેવામાં આવશે.

દર વર્ષે મોટી સંખ્યામાં ભક્તો બદીનાથ અને કેદારનાથ ધામમાં દર્શન માટે આવે છે. સામાન્ય દર્શન માટે કોઈ ફી લેવામાં આવતી નથી. જોકે ખાસ પૂજા માટે ફી લેવામાં આવે છે, જે અગાઉ રૂ.૫૦૦ થી નક્કી કરવામાં આવી હતી. જોકે, આ પૂજા માટે ફી હવે વધારી શકાય છે.

કેદારનાથ ધામમાં, રૂ.૨૦૦ થી વધુના પાંચ ભક્તો માટે ૭,૨૦૦ સુધીની ફી લેવામાં આવે છે. અભિષેક પૂજા માટે ૮,૫૦૦, લઘુ રૂ.૨૦૦ થી વધુના પાંચ ભક્તો માટે ૫,૫૦૦ લેવામાં આવે છે. અષ્ટોપચાર પૂજા માટે પાંચ ભક્તો માટે ૮,૫૦૦ ફી લેવામાં આવે છે, જ્યારે આખા દિવસની પૂજા માટે ૨૮,૬૦૦ ફી નક્કી કરવામાં આવે છે.

તેમજ, બદીનાથ ધામમાં

ભારતમાં એક્સ પર ૧૮+ સામગ્રી અને પુષ્ટ વિડિયોઝ પર પ્રતિબંધ

આ પ્રતિબંધની અસર ૨૦૨૬ ના આ સમયગાળામાં ભારતીય વપરાશકર્તાઓ પર તરત જ જોવા મળી રહી છે

નવી દિલ્હી,તા.૦૪ ભારતમાં એલોન મસ્ક દ્વારા સંચાલિત સોશિયલ મીડિયા પ્લેટફોર્મ એક્સ (અગાઉનું ટ્વિટર) પર તાજેતરમાં ૧૮+ અને પુષ્ટ સામગ્રી પર પ્રતિબંધ મુકવામાં આવ્યો હોવાના અહેવાલો સામે આવ્યા છે. આ ફેરફાર મુખ્યત્વે ભારતીય ડિજિટલ નિયમોના પાલન અને ઈન્ટરનેટ પર સુરક્ષિત વાતાવરણ ઊભું કરવાના હેતુથી કરવામાં આવ્યો હોવાનું મનાય છે. આ પ્રતિબંધની અસર ૨૦૨૬ ના આ સમયગાળામાં ભારતીય વપરાશકર્તાઓ પર તરત જ જોવા મળી રહી છે, જેના કારણે ઓનલાઈન પ્લેટફોર્મ પર લોકોમાં બે વિભિન્ન પક્ષો પડી ગયા છે. કેટલાક લોકો આ નૈતિક નિર્ણયને આવકારી રહ્યા છે, જ્યારે અમુક વપરાશકર્તાઓ પોતાની પસંદગીની સામગ્રીના નુકસાનથી નારાજગી વ્યક્ત કરી રહ્યા છે.

આ મહત્વપૂર્ણ ફેરફારના સમાચાર વાયુવેગે ફેલાતા જ નેટીજન દ્વારા સોશિયલ મીડિયા પર પોતાની પ્રતિક્રિયાઓ આપવાનું શરૂ કરી દેવામાં આવ્યું છે. લોકપ્રિય એકાઉન્ટ @ L*sex0TT દ્વારા આ નિર્ણયની પ્રશંસા કરવામાં આવી હતી. તેમણે પોતાની પોસ્ટમાં લખ્યું

કરવી અનિવાર્ય છે. વૈશ્વિક સ્તરે પણ સોશિયલ મીડિયા પ્લેટફોર્મ દ્વારા પુષ્ટ સામગ્રીના નિયમન માટે દબાવણ વધી રહ્યું છે, અને એક્સ પ્લેટફોર્મ પણ હવે આ દિશામાં પગલાં ભરી રહ્યું હોય તેવું જણાય છે.

ઘણા વપરાશકર્તાઓ હવે આ પ્રતિબંધને ટાળવા માટે વીપીએન (વર્ચ્યુઅ

